

קיינ ירושלים אויף דעם "כביש תל-אביב" וועג.

פלוצלינג, האט דער "ווען" זיך אפגעשטעלט אויפן זייט פונעם וועג. דער דרייווער האט פראבירט צו פיקסען דעם ווען אבער ער האט נישט מצליח געווען. יעצט זענען די צוויי ברידער צובראכן געווארן. נישט נאר דאס אז עס איז נישט געווען קיין כבוד פאר זייער טאטען צו זיין ווארטענדיק אויפן זייט פונעם גאס, אבער דער מספיד, דער חשובער מקובל ר' ראבינאוויץ האט געווארט אויף זיי אין ירושלים צו געבן דעם הספד איינס אזיגער.

פלוצלינג האבן די ברידער זיך דערמאנט וועגן די צוויי ווערטער וואס זייער טאטע פלעגט זאגן כסדר, "ה' יעזור." און דאן האבן זיי אנגעהויבן צו בעטן דעם אייבערשטען אז עס וועט זיין גוט.

בערך 10 מינוט שפעטער איז געקומען די ישועה. א גרויסע ליידגע טראק איז געקומען פארן אויפן וועג. דער אייבערשטער האט געהאלפן. א פרייער איד האט אפגעשטעלט זיין טראק און ער האט זיך אינטערעסירט וועגן דעם מצב. די ברידער האבן מסביר געווען פאר דעם איד אז זיי האבן זיך זייער געיאגט צו פארן קיין ירושלים בעפאר שבת פאר די לוויה. צו זייער ערשטוינקייט האט דער פרייער איד פארגעשטעלט פאר זיי אז ער וויל זיי און זייער טאטע'ס ארון טראגען קיין ירושלים. ווייל דער פרייער איד האט געוואלט האבן א חלק פון דער מצוה פון "הלווית המת."

ביז א שעה זענען זיי אנגעקומען קיין ירושלים. די ברידער זענען געלאפן צו דעם רב ראבינאוויץ און זיי האבן אים איבערגעבעטן פארן אנקומען אזוי שפעט ערב שבת.

באלד דערנאך האט רב ראבינאוויץ אנגעהויבן צו זאגן דעם הספד. "מיר וויסן אלע וועגן דעם גרויסע אמונה וואס אייער טאטע האט געהאט. ער איז געווען זיכער אז דער אייבערשטער וועט אים העלפן מיט אלע פראבלעמען אין לעבן. טאמער אייער ווען וואלט נישט צובראכן געווארן אויפ'ן וועג, וואלט אייער טאטע געליטן פון חיבוט הקבר. אבער ווייזט אויס אז על פי אריז"ל אז ווען א נפטר איז באגראבן אין די פיר שעה בעפאר שבת, ליידט ער נישט פון "חיבוט הקבר."

די ברידער זענען געטרייסט געווארן דורך רב ראבינאוויץ'ס ווערטער. יעצט האבן זיי געזען אז זייער טאטע'ס ווערטער "ה' יעזור" זענען טאקע מקוים געווארן. זיי האבן געזען אז דער אייבערשטער פירט דעם וועלט מיט א פונקטליכע השגחה פרטית. א זאך וואס זיי האבן אנגעקוקט ווי א שלעכטע זאך, ד"ה דער ווען איז צובראכן געווארן, איז באמת געווען א גוטע זאך.

יעצט קענען מיר פארשטייען אביסל בעסער פארוואס די יום טוב ווערט אנגערופן "פורים." ווייל דער עיקר שמחה אין לעבן איז ווען מען ווייסט אז דער אייבערשטער פירט די וועלט. ווייל טאמער א איד גלייבט אז אלעס קומט פונעם אייבערשטער, איז ער אייביג בשמחה ווייל ער פארשטייט אז אלעס וואס פאסירט אין לעבן איז פאר זיין גוטס, ווייל אלעס קומט פונעם אייבערשטער, ודבריו חיים וקיימים - ואתם הדבקים בה' אלקיכם חיים כלכם היום. (דברים ד, ד). א גוטן פורים, און א גוטן תמיד אלע אידן.

א פרייליכען פורים אלע אידן. חנוכה און פסח ווערן אנגערופן לויט די נסים וואס זענען געשען דעמאלט. פארוואס ווערט די יום טוב אנגערופן "פורים"? דאס ווארט "פורים" באצייט זיך אויף דעם וועג ווי אזוי המן הרשע ימ"ש האט אויסגעקליבן א צייט צו הרג'ענען די אידן, ה' ירחם. דאס ענטפער איז אפשר אזוי: די חכמים האבן געוואלט מרמז זיין אז די עיקר שמחה פון פורים איז די שמחה פון וויסן אז דער אייבערשטער פירט דעם וועלט מיט א פונקטליכע השגחה פרטית, פארקערט ווי די רשעים וואס מיינען אס אלעס אין לעבן איז "פורים" אן קיין סדר, און קיין השגחה עליונה. די פאלגענדע מעשה ווייזט אויף א מוראדיגע אופן ווי דער אייבערשטער פירט דעם וועלט.

ר' אליהו קארמאן ע"ה איז געווען א ספרדישער איד וואס האט געלעבט אסאך יארן אין דיעל, ניו דזשערסי. ער איז געווען אן עסקן און ער האט געשטיצט אסאך מוסדות התורה. צען יאר פאר זיין הסתלקות, איז ר' אליהו געגאנגען וואוינען אין פלעטבוש כדי צו זיין נאנט צו זיינע קינדער וואס האבן חתונה געהאט. אין פלעטבוש האט ער אויך עוסק געווען מיט אסאך מוסדות. דורך זיין עסקנות, האט ר' אליהו געמאכט אסאך חברים אין די ספרדישע קהילה. מער ווי זיין עסקנות, איז ר' אליהו באקאנט געווארן פאר זיין גרויסע אמונה און בטחון אין ה'. ער פלעגט אייביג זאגן "ה' יעזור." - דער אייבערשטער וועט העלפן.

דער נפטר'ס זונס ר' אהרן און ר' ראובן האבן באגלייט זייער טאטע'ס ארון צו דעם עירפארט, ווייל ר' אליהו ע"ה וועט באגראבן ווערן אין ארץ ישראל. עס איז געווען דאנערשטאג נאכמיטאג. ר' אהרן און ר' ראובן זענען ארומגעשטאנען לעבן אלע רענצאלעך אין דעם עירפארט, ווארטענדיק צו ערלעדיגען דעם ארון כדי צו פארן קיין א"י פאר די לוויה. זיי האבן געהאפט אז עס וועט קומען אן עולם צו דעם עירפארט צו באגלייטן זייער טאטע'ס ארון ביז דעם עראפלאן. אבער, זיי האבן געזען וועניג מענטשן וואס זענען געקומען צו מכבד זיין זייער טאטען.

פלוצלינג איז געקומען א גרויסע עולם פון פרומע אידן וואס האבן באגלייט אן אנדערען איד וואס איז דעמאלט נפטר געווארן, א געוויסער רב גאלדבערגער. דער רב גאלדבערגער'ס ארון איז אויך געווען אויפן וועג קיין א"י. יעצט האבן די צוויי ברידער זיך געפרייט צו זען ווי עס וועט יא זיין אן עולם צו באגלייטן דעם ארון צו דעם עראפלאן. די ברידער האבן זיך דערמאנט פון זייער טאטע'ס ווערטער "ה' יעזור." ב"ה אז דער אייבערשטער האט טאקע געהאלפן אז ר' אליהו זאל האבן דעם ריכטיגען כבוד.

יעצט האבן די ברידער געהאט אן אנדערע דאגה, ווייל עס איז געווען דאנערשטאג נאכמיטאג און זיי האבן געדארפט אנקומען קיין א"י און באגראבן זייער טאטען נאך פאר שבת קודש.

ב"ה, אז זיי זענען אנגעקומען קיין א"י ערב שבת, 7 שעה פאר שבת. די צוויי ברודער זענען בארוהיגט געווארן אז זיי וועלן האבן א"ה גענוג צייט צו קענען באגראבן זייער טאטע פאר שבת. זיי זענען אלע געזיצן אין דעם חברה קדישא "ווען" מיט דעם ארון אין דעם בעק, און זיי האבן אנגעהויבן צו פארן